

స్వీయ గణనలో చురుకుగా పాల్గొనండి.

..జిల్లా కలెక్టర్ డా.ఎ.సిరి.



ఆంధ్ర ప్రగతి కర్నూలు, ఏప్రిల్ 17: జిల్లా ప్రజలు జన గణన లో భాగంగా స్వీయ గణన ప్రక్రియ లో చురుకుగా పాల్గొని ప్రభుత్వానికి తోడ్పడాలని జిల్లా కలెక్టర్ డా.ఎ.సిరి విజ్ఞప్తి చేశారు. భారతదేశ జనగణన 2027 లో భాగంగా శుక్రవారం ప్రభుత్వం ప్రవేశపెట్టిన డిజిటల్ విధానం ద్వారా, కలెక్టర్ తన మొదటి ఫోన్లో <https://se.census.gov.in portal> ద్వారా స్వయంగా తన వివరాలను సమోచు చేసుకున్నారు. ఈ సందర్భంగా జిల్లా కలెక్టర్ మాట్లాడుతూ జన గణన కు సంబంధించి ఏప్రిల్ 16 నుండి 30వ తేదీ వరకు నిర్వహించబడుతున్న స్వీయ గణన కార్యక్రమంలో పాల్గొనాలని కలెక్టర్ సూచించారు. స్వీయ గణన ప్రక్రియ సులభమైనది, వేగవంతమైనది, పారదర్శకమైనదిని తెలిపారు. ప్రతి ఒక్కరూ ఇంటి వద్ద <https://se.census.gov.in> పోర్టల్ ద్వారా సమోచు చేసుకోవచ్చునని కలెక్టర్ తెలిపారు. ఇది పారదర్శకతను మరియు సమగ్రతను పెంపొందించడంలో కీలక పాత్ర పోషిస్తుందన్నారు. ప్రజలు ఈ అవకాశాన్ని వినియోగించుకొని సమగ్ర సమాచారాన్ని సమోచు చేసి జనగణన విజయవంతానికి సహకరించాలని కోరారు. జనగణన ద్వారా సేకరించబడే సమాచారం ప్రభుత్వ సంక్షేమ పథకాలు, అభివృద్ధి కార్యక్రమాలు, భవిష్యత్ ప్రణాళికల రూపకల్పనకు ఎంతో ఉపయోగపడుతుందని కలెక్టర్ పేర్కొన్నారు. జిల్లా ప్రజలు స్వీయ గణనలో చురుకుగా పాల్గొని ప్రభుత్వానికి తోడ్పడాలని విజ్ఞప్తి చేశారు.

నారీ శక్తికి మోటి ప్రాధాన్యం.

..నంద్యాల జిల్లా అధ్యక్షులు అభిరుచి మధు.

ఆంధ్ర ప్రగతి నంద్యాల ఏప్రిల్ 17:

భారత ప్రధాన మంత్రి శ్రీ నరేంద్ర మోదీ నాయకత్వంలో ఎన్డీఏ ప్రభుత్వం మహిళా సాధికారతకు చారిత్రాత్మక ప్రాధాన్యం కల్పించింది. బీజేపీ నంద్యాల జిల్లా అధ్యక్షుడు అభిరుచి మధు పేర్కొన్నారు. నారీ శక్తి అభియాన్ ద్వారా చట్టసభల్లో మహిళలకు 33 శాతం రిజర్వేషన్ బిల్లును చట్టబద్ధం చేయడం దేశ రాజకీయ చరిత్రలో కీలక ఘట్టమని అన్నారు. దశాబ్దాలుగా పెండింగ్లో ఉన్న మహిళా రిజర్వేషన్ అంశాన్ని మోదీ ప్రభుత్వం ద్వారా అమలు చేయడం ద్వారా మహిళలకు రాజకీయంగా కొత్త అవకాశాలు కల్పించింది. దేశ అభివృద్ధిలో మహిళల పాత్ర అత్యంత కీలకమని గుర్తించిన ప్రధాని మోదీ, చట్టసభల్లో మహిళలకు తగిన ప్రాతినిధ్యం కల్పించడం ద్వారా సమగ్ర అభివృద్ధికి దారితీస్తున్నారని తెలిపారు. ఇంటి వ్యవస్థను సమర్థంగా నిర్వహించే మహిళలు దేశ పాలనలో భాగస్వామ్యం అయితే భారతదేశం మరింత శక్తివంతంగా ఎదుగుతుందని ఆయన అభిప్రాయపడ్డారు. దేశవ్యాప్తంగా మహిళలు ఈ నిర్ణయాన్ని స్వాగతిస్తున్నారని, మోదీ నాయకత్వాన్ని మరింత బలపరుస్తూ ముందుకు సాగాలని పిలుపునిచ్చారు. నారీ శక్తి అభియాన్ ద్వారా మహిళలకు గౌరవం, అవకాశాలు కల్పించిన ప్రధాని నరేంద్ర మోదీ గారికి మహిళల తరఫున హృదయపూర్వక కృతజ్ఞతలు తెలియజేస్తున్నామని అభిరుచి మధు తెలిపారు. రాబోయే ఎన్నికల్లో మహిళల కీలక పాత్ర పోషించి తమ సత్తా చాటాలని ఆయన ఆకాంక్షించారు.



అన్ని గ్రామ పంచాయతీల్లోనూ, మున్సిపాలిటీల్లోనూ స్వచ్ఛ ఆంధ్ర స్వర్ణాంధ్ర కార్యక్రమాలను నిర్వహించాలి.

..జిల్లా కలెక్టర్ డా.ఎ.సిరి.

ఆంధ్ర ప్రగతి కర్నూలు, ఏప్రిల్ 17:

శనివారం అన్ని గ్రామ పంచాయతీల్లోనూ, మున్సిపాలిటీల్లోనూ స్వచ్ఛ ఆంధ్ర స్వర్ణాంధ్ర కార్యక్రమాలను విజయవంతంగా నిర్వహించాలని జిల్లా కలెక్టర్ డా.ఎ.సిరి మున్సిపల్ కమిషనర్ లను, డిపిఓ ను ఆదేశించారు. శుక్రవారం రాష్ట్ర సచివాలయం నుండి మున్సిపల్ అడ్మినిస్ట్రేషన్ & అర్బన్ డెవలప్మెంట్ డివిజన్ సెక్రటరీ సురేష్ కుమార్ స్వచ్ఛాంధ్ర - స్వర్ణాంధ్ర కార్యక్రమం పై కలెక్టర్ లతో, మున్సిపల్ కమిషనర్ లతో వీడియో కాన్ఫరెన్స్ నిర్వహించి పలు సూచనలు జారీ చేశారు. ఈ సందర్భంగా కలెక్టర్ మాట్లాడుతూ.. (శనివారం) అన్ని గ్రామ పంచాయతీల్లోనూ, మున్సిపాలిటీల్లోనూ స్వచ్ఛ ఆంధ్ర కార్యక్రమం లో భాగంగా “జలధార - జలహారతి” అనే థీమ్ తో కార్యక్రమాలు నిర్వహించాలన్నారు. ముఖ్యంగా నీటి వనరుల శుభ్రతపై దృష్టి పెట్టాలన్నారు. కుంటలు, చెరువులు వంటి నీటి వనరులతో పాటు, చెత్తాచెదారం పేరుకుపోయిన సమస్యాత్మక ప్రాంతాలను శుభ్రం చేయించాలని కలెక్టర్ అదనపు మున్సిపల్ కమిషనర్, డిపిఓ లను ఆదేశించారు. అదే విధంగా అన్ని ప్రభుత్వ సంస్థలను కూడా శుభ్రం చేయాలన్నారు. వీడియో కాన్ఫరెన్స్ లో ఇంచార్జి డి ఆర్ ఓ చిరంజీవి, డిపిఓ భాస్కర్, అదనపు మున్సిపల్ కమిషనర్ కృష్ణ తదితరులు పాల్గొన్నారు.



విద్యార్థిని మధు లోహిత అభినందించిన ఎమ్మెల్యే బుడ్డా రాజశేఖర రెడ్డి.



ఆంధ్ర ప్రగతి వెలగోలు ఏప్రిల్ 17: జిల్లవల రాష్ట్ర ప్రభుత్వం విడుదల చేసిన ఇంటర్మీడియట్ ఫలితాల్లో 988/1000 మార్కులు సాధించి స్టేట్ ర్యాంక్ సాధించిన వెంగళరెడ్డిపేట గ్రామానికి చెందిన వి. మధులోహిత ను ఎమ్మెల్యే బుడ్డా రాజశేఖరరెడ్డి సత్కరించారు. ప్రభుత్వ మోడల్ స్కూల్ లో చదివి రాష్ట్ర స్థాయిలో ఉత్తమ ప్రతిభను కనబరిచిన విద్యార్థిని, మోడల్ స్కూల్ ఉపాధ్యాయులను, తల్లిదండ్రులు ఈశ్వరయ్య, లక్ష్మి జయంతి లను శ్రీశైలం నియోజవర్గం ఎమ్మెల్యే బుడ్డా రాజశేఖర రెడ్డి అభినందించారు.

నీటి భద్రత, భూగర్భ జలాల పెంపు లక్ష్యంగా జలధార-జలహారతి కార్యక్రమం నిర్వహణ.

..కర్నూలు జిల్లాలో 479 గ్రామాల్లో 3435 పనుల గుర్తింపు.

..జిల్లా కలెక్టర్ డాక్టర్ ఐ. సిరి.

ఆంధ్ర ప్రగతి కర్నూలు, ఏప్రిల్ 17:

నీటి భద్రత, భూగర్భ జలాల పెంపు లక్ష్యంగా రాష్ట్ర ప్రభుత్వం జలధారజలహారతి” కార్యక్రమాన్ని నిర్వహిస్తోంది. జిల్లా కలెక్టర్ డాక్టర్ ఐ. సిరి పేర్కొన్నారు. శుక్రవారం కలెక్టరేట్ లో జలధార - జలహారతి కార్యక్రమ నిర్వహణ పై ఇంగ్లీషు ఎన్ఈ, ద్వయా పిడితో సమీక్ష నిర్వహించారు. ఈ సందర్భంగా జిల్లా కలెక్టర్ మాట్లాడుతూ.. జిల్లాలోని 479 గ్రామ పంచాయతీలలో ఇప్పటివరకు 3435 పనులను గుర్తించినట్లు వెల్లడించారు. గ్రామాల్లో ఉన్న పాత చెరువులు, కుంటలు, వాటికి అనుసంధానమైన కాలువలు, వంకలు తదితర జల వనరులను పూడికతీత చేయడం, జంగిల్ క్లియరెన్స్ నిర్వహించడం ద్వారా నీటి ప్రవాహాన్ని పునరుద్ధరించడం వంటి పనులను గుర్తించి చేపట్టడం జరుగుతుందన్నారు. ఈ చర్యల ద్వారా వర్షపు నీరు వృధా కాకుండా చెరువుల్లో నిల్వచేసి, భూగర్భ జలాలను పెంపొందించడం ప్రధాన లక్ష్యమని తెలిపారు. మొత్తం గుర్తించిన పనుల్లో ఎం.ఐ.



ట్యాంకులకు సంబంధించిన పనులు 380 కాగా, మిగిలిన పనులు నీటి సంరక్షణ పనులని తెలిపారు. గ్రామసభలు నిర్వహించి, ముఖ్యంగా గ్రామ పెద్దలు, స్థానిక ప్రజల అభిప్రాయాల మేరకు పనులను గుర్తించి, పనులు చేపట్టాలని కలెక్టర్ అధికారులను ఆదేశించారు. గ్రామాల్లో వర్షాలు, వరదలు వచ్చినప్పుడు నీటి ప్రవాహ దిశలు, నీరు ఎక్కువగా చేరే ప్రాంతాలు వంటి విషయాల్లో గ్రామ పెద్దలకు ఉన్న అనుభవాన్ని వినియోగించుకుంటూ, వారి సమృద్ధితో ప్రణాళికలు అమలు చేయాలని కలెక్టర్ పేర్కొన్నారు. ఈ సంవత్సరం వర్షాకాలానికి ముందే అన్ని పనులను పూర్తి చేసి చెరువులు, కుంటలు

నీటితో నింపేలా చర్యలు తీసుకోవాలని కలెక్టర్ అధికారులను ఆదేశించారు. పనుల నిర్వహణ లో వీటి రామ్ జీ పథకాన్ని అనుసంధానం చేయాలని కలెక్టర్ ఆదేశించారు.. ప్రస్తుతం జిల్లాలో భూగర్భ జలాల స్థాయి సగటుగా 6.6 మీటర్ల లోతులో ఉండగా, దానిని 3.00 మీటర్ల వరకు పెంచే లక్ష్యంగా పనులను చేపట్టాలన్నారు. సంబంధిత శాఖల అధికారులందరూ చురుగ్గా పనిచేసి ఈ కార్యక్రమం విజయవంతం అయ్యేలా చర్యలు తీసుకోవాలని కలెక్టర్ అధికారులను ఆదేశించారు. సమావేశంలో జల వనరుల శాఖ ఎన్ ఈ బాల చంద్రా రెడ్డి, ద్వయా పిడి నరసింహా రెడ్డి పాల్గొన్నారు.

పన్ను చెల్లింపు దారులు సక్రమంగా జీఎస్టీ చెల్లించేలా చర్యలు తీసుకోవాలి

..జిల్లాలో ఉన్న ప్రతి పరిశ్రమకు జీఎస్టీ రిజిస్ట్రేషన్ ఉండాలి.

..జిల్లా కలెక్టర్ డా.ఎ.సిరి.

ఆంధ్ర ప్రగతి కర్నూలు, ఏప్రిల్ 17:

పన్ను చెల్లింపు దారులు సక్రమంగా జీఎస్టీ చెల్లించేలా చర్యలు తీసుకోవాలని, ఎక్కడ జాప్యం లేకుండా పన్నుల పన్నాళ్ల ప్రక్రియ కొనసాగాలని జిల్లా కలెక్టర్ డా.ఎ.సిరి అధికారులను ఆదేశించారు. శుక్రవారం కలెక్టరేట్ మిని కాన్ఫరెన్స్ హాల్ లో వాణిజ్య పన్నుల శాఖ అధ్యక్షులతో సంబంధిత శాఖల అధికారులతో జీఎస్టీ కో ఆర్డినేషన్ సమావేశాన్ని కలెక్టర్ నిర్వహించారు. ఈ సందర్భంగా కలెక్టర్ మాట్లాడుతూ జిల్లాలో ప్రభుత్వానికి రావాల్సిన ఆదాయ మార్గాలను మెరుగుపరచడంతో పాటు పన్ను పన్నాళ్లలో పారదర్శకతను పెంచాలన్నారు. (నేషనల్ ఇండస్ట్రీయల్ కారిడార్ డెవలప్మెంట్ కార్పొరేషన్) ఓ.బి.కె.లో భాగంగా ఉందని, దీనికి సంబంధించిన కాంట్రాక్టర్ లకు జీఎస్టీ రిజిస్ట్రేషన్ ఉందో లేదో వెర్రిపై చేయాలని, అదే విధంగా జిల్లాలో ఉన్న పరిశ్రమలు జీఎస్టీ రిజిస్ట్రేషన్ తీసుకుంటున్నారా? లేదా? వెర్రిపై చేయాలని కలెక్టర్ కమర్షియల్ ట్యాక్స్ జాయింట్ కమిషనర్ ను ఆదేశించారు. నెడ్ క్యాప్ ద్వారా ఏర్పాటు అవుతున్న వపర్ కంపెనీల వివరాలు తీసుకొని జీఎస్టీ రిజిస్ట్రేషన్ చేయించాలన్నారు. ప్రభుత్వానికి చెల్లించాల్సిన రిజిస్ట్రేషన్ ఫీజులు, పన్నులు సక్రమంగా కడుతున్నారా లేదా వెర్రిపై చేసి పన్ను ఎగవేత జరగకుండా చూడాలన్నారు. ఆరియర్స్ దాదాపు రూ.190 కోట్ల వరకు పెండింగ్ లో ఉన్నాయని వాటిని త్వరితగతిన కలెక్ట్ చేసి



విధంగా చర్యలు తీసుకోవాలన్నారు. ప్రధానంగా జీఎస్టీ రిజిస్ట్రేషన్ తీసుకునే సమయంలో ఒక బ్యాంక్ అకౌంట్ ఖాతా మాత్రమే ఇస్తారని, వారికి ఆ పాస్ నంబర్ కింద ఇతర బ్యాంక్ లో కూడా ఖాతాలు ఉండే అవకాశం ఉంటుందని, సంబంధిత పాస్ నంబర్ లను జీఎస్టీ వారితో కో ఆర్డినేట్ చేసుకొని సంబంధిత పాస్ నంబర్ కింద ఉండే బ్యాంక్ అకౌంట్ వివరాలను ఇవ్వాలని కలెక్టర్ ఎల్ డి ఎమ్ నిబ్బందిని ఆదేశించారు. జిల్లాలో మొత్తం 38 ప్రాజెక్ట్ లకు ఎం ఓ యు చేసుకోవడం జరిగిందని, వాటిలో ఇప్పటికే 24 ప్రాజెక్ట్ లకు జీఎస్టీ జారీ అయ్యాయిన్నారు. ఇప్పటికే 35 మంది ప్రతినిధులు స్థలాలను సందర్శించి, 10 ప్రాజెక్టులకు పునాది రాళ్లు వేశారున్నారు. మిగిలిన అగస్టు, సెప్టెంబర్, ఎప్రిల్ తదితర పరిశ్రమలు కూడా సిద్ధంగా ఉన్నాయిన్నారు. సంబంధిత వివరాలు అన్ని కూడా ఏపీఐఐసీ వారితో కో ఆర్డినేట్ చేసుకొని జీఎస్టీ రిజిస్ట్రేషన్ ఉందో లేదో వెర్రిపై చేయాలన్నారు. కృష్ణానగర్ యాక్టివిటీ లో భాగంగా ఆర్ అండ్ బి, పంచాయతీ రాజ్, ఏపీ ఎంఎన్ఐఐసీ, నేషనల్ హైవే కింద పని చేసే కాంట్రాక్టర్లు, ప్రభుత్వ హాస్పిటల్స్ లో ఉన్న ఏజెన్సీలు, మున్సిపాలిటీలో ఉన్న ఏజెన్సీల కింద

మొత్తం పనులు మరియు ప్రాజెక్టులు వివరాలు, జిఎస్టీ నెంబర్ ఉన్నవారు ఎంతమంది, జిఎస్టీ లేనివారు ఎంతమంది, మొత్తం ఎంతమంది కాంట్రాక్టర్లు ఉన్నారని అనే వివరాలు కమర్షియల్ ట్యాక్స్ జాయింట్ కమిషనర్ కి ఇవ్వాలని కలెక్టర్ సంబంధిత అధికారులను ఆదేశించారు. డ్రాయింగ్ అండ్ డిస్ట్రిబ్యూట్ అఫీసర్లు అందరూ జీఎస్టీ టీడిఎన్ కింద రిజిస్టర్ అవ్వాలని, కాంట్రాక్టర్లు జీఎస్టీ సే చేస్తున్నారో లేదో పర్యవేక్షించాలన్నారు. ఇందుకు సంబంధించి టీడిఎన్ లకు శిక్షణ తరగతులు నిర్వహించాలన్నారు. కమర్షియల్ ట్యాక్స్ జాయింట్ కమిషనర్ నీరజ మాట్లాడుతూ గత ఆర్థిక సంవత్సరంలో మన జిల్లా 11% వృద్ధిని సమోచు చేసి 5వ స్థానంలో ఉండగా, గత ఏడాది మనం రూ.778 కోట్ల లక్ష్యాన్ని పెట్టుకోగా, 85% సాధించామన్నారు. జిఎస్టీ సంస్కరణలు మరియు రేట్ల తగ్గింపు ఉన్నప్పటికీ కో ఆర్డినేట్ చేసుకొని జీఎస్టీ రిజిస్ట్రేషన్ ఉందో లేదో వెర్రిపై చేయాలన్నారు. సమావేశంలో ఇంచార్జి డిఆర్ఓ చిరంజీవి, అదనపు మున్సిపల్ కమిషనర్ కృష్ణ, డి టీ సీ శాంత కుమారి, పరిశ్రమల శాఖ జీఎం అశోక్ కుమార్, డి ఎన్ ఓ రాజా రఘువీర్, కమర్షియల్ ట్యాక్స్ అధికారులు తదితరులు పాల్గొన్నారు.

పోలీసు శాఖ ప్రతిష్ఠను చాటిచెప్పండి

సదరన్ రిజియన్ కమాండెంట్ యం. మహేష్ కుమార్.

ఆంధ్ర ప్రగతి కర్నూలు క్రైమ్ ఏప్రిల్ 17:

తమిళనాడు ఎన్ఫోర్స్ విధుల్లో అప్రమత్తంగా ఉండాలి. ఆరోగ్యంపై శ్రద్ధ వహిస్తూనే మెరుగైన సేవలు అందించాలి. పోలీసు వ్యవస్థలో హోంగార్డుల సేవలు అత్యంత కీలకమని, విధి నిర్వహణలో క్రమశిక్షణ పాటించు శాఖ ప్రతిష్ఠను పెంచేలా పని చేయాలని సదరన్ రిజియన్ హోంగార్డ్ కమాండెంట్ ఎం. మహేష్ కుమార్ అన్నారు. కర్నూలు ఎస్పీ శ్రీ విక్రాంత్ పాటిల్ ఐపియన్ అదేశాల మేరకు శుక్రవారం కర్నూలు జిల్లా పోలీసు కార్యాలయంలో పోలీసు పరేడ్ మైదానంలో జిల్లా స్థాయి హోంగార్డులకు ప్రత్యేక పరేడ్ నిర్వహించారు. ఈ కార్యక్రమానికి ముఖ్య అతిథిగా విచ్చేసిన హోంగార్డు కమాండెంట్ హోంగార్డుల నుండి గౌరవ వందనాన్ని స్వీకరించారు. నిబ్బంది పనితీరును తనిఖీ చేశారు. త్వరలో తమిళనాడులో జరగనున్న సాధారణ ఎన్నికల



విధులకు వెళ్లే హోంగార్డులకు హోంగార్డు కమాండెంట్ గారు ఈ సందర్భంగా దిశానిర్దేశం చేశారు. తమిళనాడు రాష్ట్రంలో విధులు నిర్వహించేటప్పుడు అత్యంత ఓర్వతో ఉండాలని, ఓటర్లతో మర్యాదగా ప్రవర్తిస్తూనే నిష్పక్షపాతంగా వ్యవహరించాలని సూచించారు. శిక్షణలో నేర్చుకున్న మేళవలను త్రేతస్థాయిలో అమలు చేస్తూ జిల్లా పోలీసు యంత్రాంగానికి మంచి పేరు తీసుకురావాలని ఆకాంక్షించారు. సవాళ్లతో కూడుకున్న పోలీసు ఉద్యోగంలో ఆరోగ్యం పట్ల నిర్లక్ష్యం వహించరాదన్నారు. మీరు ఆరోగ్యంగా ఉన్నప్పుడే సమాజానికి సమర్థవంతంగా సేవ చేయగలరన్నారు.

అలాగే రోడ్డు భద్రతపై అవగాహన కలిగి ఉండాలని, ప్రయాణాల్లో జాగ్రత్తలు వహిస్తూ తప్పనిసరిగా డ్రైవింగ్ లైసెన్స్, హాహన ఇన్సూరెన్స్ వ్యక్తి గత ఇన్సూరెన్స్ లు కలిగి ఉండాలని సూచించారు. అనంతరం నిర్వహించిన ‘రెవ్యూ’లో హోంగార్డులు తమ సమస్యలను కమాండెంట్ దృష్టికి తీసుకెళ్లారు. వీటిపై ఆయన సానుకూలంగా స్పందిస్తూ.. సమస్యలను జిల్లా ఎస్పీ దృష్టికి తీసుకెళ్లి త్వరితగతిన పరిష్కరిస్తామని హామీ ఇచ్చారు. ఈ కార్యక్రమంలో ఎఆర్ అడిషనల్ ఎస్పీ శ్రీ కృష్ణమోహన్, హోంగార్డు డిఎస్పీ శ్రీ ప్రసాద్, హోంగార్డు ఇంచార్జ్ ఆర్ ఐ పోతల రాజు, ఆర్ ఎస్సెలు, హోంగార్డు నిబ్బంది పాల్గొన్నారు.


జనగణన2027లో స్వీయ నమోదు విధానం కలెక్టర్ స్వయంగా నమోదు చేసి ప్రజలకు అవగాహన.

ఆన్లైన్లో కుటుంబ వివరాల నమోదు సౌకర్యం. OTP ద్వారా సులభమైన ప్రక్రియ. జిల్లా కలెక్టర్ శ్రీమతి రాజకుమారి గణియా.

ఆంధ్ర ప్రగతి నంద్యాల, ఏప్రిల్ 14:

జనగణన-2027లో భాగంగా కేంద్ర ప్రభుత్వం ప్రవేశపెట్టిన స్వీయ నమోదు (Self Enumeration) విధానాన్ని ప్రజలు విస్తృతంగా వినియోగించుకోవాలని జిల్లా కలెక్టర్ జి. రాజకుమారి పిలుపునిచ్చారు. శుక్రవారం కలెక్టర్ క్యాంపు కార్యాలయంలో జిల్లా కలెక్టర్ స్వయంగా అధికారిక వెబ్సైట్ <https://se.census.gov.in> ద్వారా తన కుటుంబ వివరాలను ఆన్లైన్లో నమోదు చేసి ప్రజలకు అవగాహన కల్పించారు.

ఈ సందర్భంగా కలెక్టర్ మాట్లాడుతూ, ప్రజలు స్వయంగా తమ కుటుంబ వివరాలను నమోదు చేసుకునేందుకు కేంద్ర ప్రభుత్వం ప్రత్యేక ఆన్లైన్ పోర్టల్ను అందుబాటులోకి తీసుకువచ్చిందని తెలిపారు. ముందుగా పోర్టల్లో నమోదు చేసుకుని, మొదలై నంబర్ కు వచ్చే లాగా ద్వారా దృవీకరణ పూర్తి చేయాలని సూచించారు. అనంతరం కుటుంబ సభ్యులు వివరాలు, నివాస సమాచారం, విద్యా స్థాయి, ఉపాధి వంటి అంశాలను ఖచ్చితంగా నమోదు



చేయాలని అన్నారు. ఒక కుటుంబానికి ఒక మొదలై నంబర్ మాత్రమే ఉపయోగించాలని సూచించారు. నమోదు పూర్తిచేసే ముందు Preview ఆప్షన్ ద్వారా వివరాలను పరిశీలించి, అనంతరం Final Submit చేయాలని తెలిపారు. నమోదు పూర్తైన వెంటనే 11 అంకెల ప్రత్యేక ఎస్కా ఐడి ఉత్పత్తి అవుతుందని, భవిష్యత్తు అవసరాల కోసం దానిని భద్రంగా ఉంచుకోవాలని సూచించారు. ఇంటర్నెట్ సౌకర్యం లేని వారు లేదా స్వయంగా నమోదు చేయలేని వారికి ప్రభుత్వం నియమించిన ఎన్కౌంటర్లర్లు ఇంటింటికి



వెళ్లి వివరాలు సేకరిస్తారని తెలిపారు. జిల్లాలోని ప్రతి కుటుంబం ఈ అవకాశాన్ని వినియోగించుకుని జనగణన ప్రక్రియలో భాగస్వాములు కావాలని జిల్లా కలెక్టర్ విజ్ఞప్తి చేశారు.

జలధార కార్యక్రమంతో భూగర్భ జలాల పెంపు లక్ష్యం.

- ..నీటి వనరుల సమృద్ధి వినియోగంపై కలెక్టర్ దిశానిర్దేశం.
- ..జిల్లాలో నీటి సంక్షోభ నివారణకు ప్రత్యేక చర్యలు.
- ..మండలాల వారీగా జలవనరుల సమగ్ర గణాంకాల సేకరణ.
- ..కాస్టోమ్ సిస్టమ్తో చెరువుల అనుసంధానం.
- ..డోన్, ప్యాపిలి మండలాల్లో నీటి ఎత్తిపెట్టె ప్రత్యేక దృష్టి.
- ..గ్రామ స్థాయిలో జల సంరక్షణకు ప్రజల భాగస్వామ్యం అవసరం.
- ..జిల్లా కలెక్టర్ శ్రీమతి రాజకుమారి గణియా.



వివరించారు. అయితే డోన్ మండలంలోని కొచ్చెరువు ప్రాంతంలో భూగర్భ జలాల సుమారు 45 మీటర్ల లోతులో ఉన్నాయని, జిల్లాలోని 165 గ్రామాల్లో నీటి మట్టం 20 మీటర్ల కంటే ఎక్కువ లోతులోకి పడిపోయిందని చెప్పారు. డోన్, ప్యాపిలి మండలాల్లో నీటి ఎత్తిపెట్టె అధికంగా ఉందని తెలిపారు. ప్రతి మండలానికి సంబంధించిన భూగర్భ జలాల గణాంకాలను సిద్ధం చేయాలని, గ్రామ మరియు మండలాల వారీగా నీటి మట్టం వివరాలను సేకరించాలని కలెక్టర్ ఆదేశించారు. చెరువులు, కుంటలు తదితర నీటి వనరులపై పూర్తి వివరాలతో నివేదిక తయారు చేయాలని సూచించారు. జిల్లాలో ఉన్న 330 మైన్ ఇరిగేషన్ చెరువుల వివరాలను సమగ్రంగా నమోదు చేయాలని చెప్పారు. నీటి వనరులు నిండే విధానాలపై అవగాహన కల్పిస్తూ, వర్షపాతం, మేజర్ కెనాల్స్ ద్వారా నీటి మట్టింపు, సహజ ప్రవాహాల ద్వారా నీటి చేరిక వంటి అంశాలలో ప్రత్యేక దృష్టి సారించాలని కలెక్టర్ ఆదేశించారు. జిల్లాలోని చెరువులు నిండడం కొన్ని కెనాల్స్ ద్వారా, మరికొన్ని సహజ ప్రవాహాల ద్వారా, మిగిలినవి పూర్తిగా వర్షాలపై ఆధారపడుతున్నాయని పేర్కొన్నారు. కాస్టోమ్ సిస్టమ్ ప్రాముఖ్యతను వివరిస్తూ, ఒక చెరువు నిండిన తరువాత అదనపు నీరు వరుసగా ఇతర చెరువులకు చేరే విధానాన్ని సమర్థవంతంగా వినియోగించుకోవాలని కలెక్టర్ సూచించారు. జిల్లాలో 27 కాస్టోమ్ మొత్తం 86 ట్యాంకులు ఉన్నట్లు తెలిపారు. భూగర్భ జలాల పెంపు కోసం ఫామ్ ప్యాంప్స్, చెక్ డ్యామ్స్, రాక్ ఫిల్ డ్యామ్స్, కాంటూర్ ట్రెంచెస్ వంటి నిర్మాణాలను గుర్తించి, వాటి స్థితిగతులను అంచనా వేసి పునరుద్ధరణ చర్యలు



చేపట్టాలని సూచించారు. ప్రతి గ్రామంలో భూగర్భ జలాల మట్టం, మండల నగటు, ప్రస్తుత నీటి వనరుల నిర్మాణాలపై స్పష్టమైన అవగాహన కలిగి ఉండాలని సూచించారు. చెరువుల స్థితి, ఫీడర్ ఛానల్స్ పరిస్థితి, సహజ నీటి ప్రవాహాలపై పరిశీలన జరిపి చర్యలు చేపట్టాలని తెలిపారు. గ్రామస్థుల భాగస్వామ్యంతో నీటి వనరుల అభివృద్ధి కార్యక్రమాలను అమలు చేయాలని, ఎండకాలంలో కూడా నీటి నిల్వ ఉండేలా ప్రణాళికాబద్ధంగా పనులు చేపట్టాలని కలెక్టర్ పేర్కొన్నారు. నంద్యాల జిల్లా భౌగోళికంగా కృష్ణా, పెన్నా జేసిన్లలో విస్తరించి ఉందని కలెక్టర్ తెలిపారు. ఇందులో సుమారు 75% కృష్ణా జేసిన్లో, 25% పెన్నా జేసిన్లో ఉండన్నారు. తుంగభద్ర జేసిన్ కృష్ణా పరిధిలో భాగం కాగా, నందికొట్కూరు తుంగభద్రలో, ఆళ్లగడ్డ పెన్నా జేసిన్లోకి వస్తాయన్నారు. పెన్నా జేసిన్లో కుందేరు నది ముఖ్య ఉపజేసిన్ అని, జిల్లాలో నీటి నిల్వల కొరత వల్ల వరదనీరు వృధాగా ఇతర జిల్లాలకు వెళ్లతోందని కలెక్టర్ వివరించారు. ఈ వర్క్ షాప్ లో జల వనరుల శాఖ ఎస్కా శివశంకర్ రెడ్డి, భూగర్భ జల అధికారి రఘురాం, డ్యామా పీడి సూర్యనారాయణ, జిల్లా పరిషత్ డిప్యూటీ సీఈఓ సుబ్బారెడ్డి, పంచాయతీ రాజ్ ఈఈ నాగరాజు, సంబంధిత శాఖల అధికారులు, సిబ్బంది తదితరులు పాల్గొన్నారు.

ఆటోనగర్ అసోసియేషన్ అధ్యక్షులు జాకీర్ పై క్షుద్రపూజలు.

- ...నన్ను హతమార్చడానికి ఇలాంటి ప్రయత్నాలు.
- ...గతంలో ఎన్నిసార్లు ఇలా చేశారు.
- ...సి.సి.కె.మె.రాల్లో రికార్డు అయిన దృశ్యాలు మీరే చూడండి.
- ... బాడీ బల్బర్ కలమల్లా అతని వెనకవుండే వారి పని ఇది.
- ...పోలీసులు న్యాయం చేయండి.



పెద్దల సహకారంతో చేశానన్నారు. ఆటో నగర్ ఏర్పాటు కావడంతో అందరి కోరిక మేరకు ఆటోనగర్ అసోసియేషన్ అధ్యక్షులుగా ఎన్నుకున్నారు. ఆటోనగర్ లో 14 ఏళ్లుగా అందరి సమస్యలు పరిష్కరిస్తున్నానన్నారు. కొందరు నాపై కక్షపెంచుకొని గతంలో ఎన్నో విధాలుగా ఇబ్బంది పెట్టారన్నారు. ప్రాణాధికారం కోసం నా కార్యాలయం వద్ద సి.సి.కె.మె.రాల్ ఏర్పాటు చేసుకున్నాను అన్నారు. నన్ను ఎలాగైనా ఇబ్బందిపెట్టాలని బాడీ బల్బర్ కరిముల్లా రాత్రి నమయంలో ఎవరు లేచిన చూసి నా కార్యాలయం ముందు క్షుద్రపూజలకు వాడే వస్తువులు చల్లండి సి.సి.కె.మె.రాల్ రికార్డు అయిందన్నారు. ఉదయం నా కార్యాలయం వద్దకు వచ్చి చూడగా అక్కడ కొన్ని



వస్తువులు కనిపించడంతో బయటడి పోలీసులకు సమాచారం ఇచ్చానని మీడియా ముందు పేర్కొన్నారు. ఇలాంటి క్షుద్రపూజల ప్రయత్నం చేసిన బాడీ బల్బర్ కరిముల్లా తో పాటు అతని వెనుక ఎవరెవరు ఉన్నారో పోలీసులు దర్యాప్తు చేసి నా ప్రాణాలు కాపాడాలని మీడియా ముందు వేడుకున్నాను. ఇప్పటికీ ఆటో నగర్ రెండు వర్షాల కావడం ఇప్పటికీ జరిగిన సంఘటన ఎలాంటి మలుపులు తిరుగుతుందో అర్థం కాని పరిస్థితి. జరగరాని సంఘటనలు జరగక ముందే పోలీసులు కఠినచర్యలు తీసుకోవాలని మేధావులు పేర్కొన్నారు.

బుడగ జంగం కులాన్ని ఎస్సీ జాబితాలో చేర్చాలి.



ఆంధ్ర ప్రగతి నంద్యాల ఏప్రిల్ 17: నంద్యాల టౌన్ హాల్లో జేడ బుడగ జంగం కులాన్ని ఎస్సీ జాబితాలో పునరుద్ధరించాలని డిమాండ్ చేస్తూ మండకృష్ణ మాదిగ ఆధ్వర్యంలో బహిరంగ సభ ఘనంగా జరిగింది. ఎస్సీ జాబితాలో సీరియల్ నెంబర్ 9 నుంచి తొలగించబడిన తమ కులాన్ని తిరిగి చేర్చాలని సభావక్తలు ప్రభుత్వాన్ని కోరారు. సభలో మాట్లాడిన నాయకులు జేడ బుడగ జంగం కులానికి న్యాయం చేయాలని, సామాజికంగా వెనుకబడిన ఈ వర్గానికి రాజ్యాంగబద్ధ హక్కులు కల్పించాలని అవసరం ఉందని పేర్కొన్నారు. తక్షణమే ప్రభుత్వం స్పందించి ఎస్సీ జాబితాలో పునరుద్ధరణకు చర్యలు తీసుకోవాలని డిమాండ్ చేశారు. ఈ కార్యక్రమంలో బుడగ జంగం సంఘం అధ్యక్షులు, నాయకులు, సభ్యులు పెద్ద సంఖ్యలో పాల్గొని తమ హక్కుల కోసం నినాదాలు చేశారు. ఈ సందర్భంగా బుడగ జంగం రాష్ట్ర అధికార ప్రతినిధి తాటికొండ బుగ్గ రాముడు కూడా సభలో పాల్గొని తమ వర్గ సమస్యలను ప్రస్తావించారు.

డాక్టర్ సర్వేపల్లి రాధాకృష్ణన్ సేవలు చిరస్మరణీయం.

సామాజిక కార్యకర్త డోన్ పి.మహమ్మద్ రఫి.



ఆంధ్ర ప్రగతి డోన్ ఏప్రిల్ 17: డోన్ పట్టణంలో సామాజిక కార్యకర్త డోన్ పి.మహమ్మద్ రఫి ఆధ్వర్యంలో శ్రీ డాక్టర్ సర్వేపల్లి రాధాకృష్ణన్ వర్ధంతి సందర్భంగా వారి చిత్ర పటానికి పూలమాల వేసి ఘణంగా నివాళి అర్పించారు. వారిని స్మరించుకున్నారు. ఈ సందర్భంగా సామాజిక కార్యకర్త డోన్ పి. మహమ్మద్ రఫి మాట్లాడుతూ.. మన దేశ స్వాతంత్ర్య సమరయోధులను, శాస్త్రవేత్తలను, మహనీయులను, సమాజానికి సేవలు అందించిన ప్రతి ఒక్కరిని స్మరించుకుంటూ వారి అడుగుజాడల్లో నడవాలని సామాజిక కార్యకర్త డోన్ పి.మహమ్మద్ రఫి పేర్కొన్నారు. శ్రీ డా. సర్వేపల్లి రాధాకృష్ణన్ సెప్టెంబర్ 5, 1888 మద్రాసులో తిరుత్తణి లో సర్వేపల్లి వీరాస్వామి, సీతమ్మ దంపతులకు జన్మించారు. రెండు పర్యాయాలు ఉపరాష్ట్రపతి పదవి చేపట్టి, తరువాత రాష్ట్రపతిగా ఒక పర్యాయం పదవిని చేపట్టిన మహనీయులు శ్రీసర్వేపల్లి రాధాకృష్ణన్ గారు. గురువు మరో రూపమే సర్వేపల్లి రాధాకృష్ణన్ గారు. ప్రపంచంలో తల్లిదండ్రుల తర్వాత మొదటి స్థానం గురువులకే దక్కతుంది. ఆయన జయంతిని ఉపాధ్యాయ దినోత్సవంగా నిర్వహిస్తున్నారూ. భావిభారత పౌరులను తీర్చిదిద్దేది ఉపాధ్యాయలే కాబట్టి వారిని గౌరవించడం అంటే దేశాన్ని గౌరవించడం అవుతుంది. సర్వేపల్లి రాధాకృష్ణన్ గారు తత్వ శాస్త్రంలో డాక్టరేట్ పొందిన మహనీయులు. భారతరత్న ప్రవేశపెట్టిన తొలి సంవత్సరంలోనే భారతరత్న అవార్డు పొందిన మహనీయుడు. ఈయన 17- 4 -1975 స్వార్ణస్మరణార్థం. ఇటువంటి మహనీయులను ఎల్లవేళలా స్మరించుకుంటూ వారి అడుగుజాడల్లో నడవాలని సామాజిక కార్యకర్త డోన్ పి. మహమ్మద్ రఫి, కోరారు.

ప్రతిభావంతునికి... ప్రశంసా పత్రం.



ఆంధ్ర ప్రగతి మహిళా సంఘం ఏప్రిల్ 17: బాల్ బ్యాట్మెంటన్ ఇంటర్ స్టేట్ పోటీల్లో అత్యుత్తమ ప్రతిభ కనపర్చిన ప్రతిభావంతునికి ప్రశంసాపత్రాన్ని రాష్ట్ర ఎస్సీ చీఫ్ సెక్రటరీ విజయ్ ఆనంద్ అందజేశారు. మహానంది మండలం గాజులపల్లె విద్యుత్ ఉప కేంద్రం నందు పనిచేస్తున్న సుబ్రహ్మణ్యం లైన్ మెన్ కు ప్రశంసా పత్రం దక్కడం ప్రాధాన్యత సంతరించుకుంది. దీంతో నంద్యాల జిల్లా విద్యుత్ శాఖ ఎస్ ఈ జి సుధాకర్ కుమార్, ఈ ఈ లు బి. కృష్ణ, శ్రీనివాసుల రెడ్డి, డి ఈ నాగేశ్వరరావు, ఏవో వెంకటేశ్వర్లు, మహానంది మండల ఏఈ ప్రభాకర్ రెడ్డి నంద్యాల లోని జిల్లా యస్ ఈ ప్రధాన విద్యుత్ కార్యాలయంలో ఘనంగా సన్మానించారు. ఈ సందర్భంగా వారు మాట్లాడుతూ నంద్యాల జిల్లా విద్యుత్ శాఖలో సుబ్రహ్మణ్యం ఒక ఆణిముత్యం లాంటి వారన్నారు. ఇలాంటి వ్యక్తి విద్యుత్ శాఖలో పని చేయడం గర్వకారణం అన్నారు. విద్యుత్ శాఖకే కాక జిల్లాకు రాష్ట్రానికి మంచి పేరు ప్రఖ్యాతలు, గుర్తింపు లభించిందన్నారు. ఏపీ, తెలంగాణ తో పాటు జాతీయస్థాయిలో తమిళనాడులో జరిగిన బాల్ బ్యాట్మెంటన్ పోటీల్లో సుబ్రహ్మణ్యం ప్రతిభ కనిపించారని పేర్కొన్నారు.

పార్లమెంట్లో ప్రవేశ పెట్టిన మహిళా బిల్లుకు మద్దతు తెలిపిన వైసీపీ మహిళా నేతలు.



ఆంధ్ర ప్రగతి నంద్యాల ఏప్రిల్ 17:

నరేంద్ర మోడీ ప్రభుత్వం పార్లమెంట్లో మహిళలకు 33 శాతం రిజర్వేషన్లు కల్పించేందుకు ప్రవేశపెట్టిన మహిళా బిల్లుకు వైసీపీ నంద్యాల జిల్లా మహిళా నేతలు మద్దతు తెలిపారు. ఈ సందర్భంగా వారు హార్డం వ్యక్తం చేస్తూ స్టానిస్ వైసీపీ కార్యాలయంలో రాష్ట్ర మహిళా విభాగం కార్యదర్శి డా. శశికళారెడ్డి, రాష్ట్ర మాజీ ధృవ్యకళల డైరెక్టర్ సునీత అమ్మత రాజ్, నంద్యాల ఆసెంబ్లీ అధ్యక్షురాలు మాసినమ్మ, మాజీ కౌన్సిలర్ కన్నమ్మ మీడియా సమావేశం నిర్వహించి తమ సంతోషాన్ని వ్యక్తం చేశారు. ఈ సందర్భంగా రాష్ట్ర వైసీపీ డా. శశికళారెడ్డి, సునీత మాట్లాడుతూ... నరేంద్రమోడీ ప్రభుత్వం పార్లమెంట్లో మహిళా బిల్లు ప్రవేశపెట్టిన నేపథ్యంలో సంపూర్ణ మద్దతు తెలియజేస్తున్నామని పేర్కొన్నారు. మాజీ ముఖ్యమంత్రి వైఎస్ జగన్ మోహన్ రెడ్డి అధికారంలో ఉన్న సందర్భంలో మహిళలకు చట్టసభలో మరియు నామినేటెడ్ పదవుల్లో 50 శాతం పైగా రిజర్వేషన్లు కల్పించారని తెలిపారు. వైఎస్ జగన్ మోహన్ రెడ్డి మహిళా పక్షపాతిగా నిరూపించుకున్నారు. రాష్ట్రంలో కేబినెట్ పదవుల్లో మహిళలకు ప్రాధాన్యత కల్పించారని డిప్యూటీ సీఎం, హోంశాఖ, వైద్యారోగ్యశాఖ, టూరిజం, ఇలా అనేక కీలక శాఖలను మహిళలకు కేటాయించడం జరిగిందన్నారు. అలాగే సంక్షేమ పథకాల్లో కూడా మహిళలకే ప్రాధాన్యత కల్పించారని చెప్పారు. ఈ సందర్భంగా ప్రధానమంత్రి నరేంద్ర మోడీ తీసుకున్న నిర్ణయానికి వైసీపీ సంపూర్ణ మద్దతు తెలియజేస్తుందని పేర్కొన్నారు. ఈ కార్యక్రమంలో మాజీ కౌన్సిలర్ కన్నమ్మ, తదితరులు పాల్గొన్నారు.

సిబ్బంది సంక్షేమానికి అధిక ప్రాధాన్యత.

పోలీసు సిబ్బంది సమస్యల పరిష్కారమే లక్ష్యంగా "పోలీస్ సంక్షేమ దినం ఏర్పాటు".
...జిల్లా ఎస్ సునీల్ షోరాణ్.



ఆంధ్ర ప్రగతి నంద్యాల జిల్లా క్రైమ్ ఏప్రిల్ 17:

పోలీసు సిబ్బంది సమస్యల పరిష్కారం కొరకు నేడు నంద్యాల జిల్లా పోలీసు కార్యాలయంలో జిల్లా ఎస్సీ శ్రీ సునీల్ షోరాణ్ పోలీస్ సంక్షేమ దినం ఏర్పాటు నిర్వహించారు. నంద్యాల జిల్లాలో వివిధ పోలీస్ స్టేషన్లు మరియు విభాగాలలో విధులు నిర్వహిస్తున్న సుమారు 12 మంది పోలీస్ సిబ్బంది, హోంగార్డ్స్ వారి యొక్క సమస్యల గురించి ఎస్సీ శ్రీ తెలియచేసినారు. సిబ్బంది నుండి వినతులను స్వయంగా స్వీకరించి, వారి సమస్యలను సమగ్రంగా అడిగి తెలుసుకున్న జిల్లా ఎస్సీ గారు వాటిపై సత్కారమే తగు పరిష్కార చర్యలు తీసుకుంటామని పోలీస్ సిబ్బందికి భరోసా కల్పించారు. ఆయా సమస్యలను త్వరితగతిన పరిష్కరించాలని సంబంధిత పోలీస్ ప్రధాన కార్యాలయం అధికారులను ఎస్సీ గారు ఆదేశించారు. ఈ సందర్భంగా ఎస్సీ గారు మాట్లాడుతూ విధి నిర్వహణలో నిమగ్నమైన సిబ్బంది యొక్క సంక్షేమానికి అధిక ప్రాధాన్యతనిస్తూ, పోలీస్ వెల్ఫేర్ డే కార్యక్రమం ద్వారా సిబ్బంది సమస్యలపై సత్కార చర్యలు తీసుకోని పరిష్కరిస్తున్నామన్నారు. విధులలో సిబ్బంది ఇబ్బంది పడకుండా వారి సమస్యల తొలగించి ప్రజలకు మెరుగైన సేవలు అందించేలా చెయ్యటమే లక్ష్యమని తెలియ చేసినారు.

ఉద్యోగుల గ్రీవెన్స్ డే నిర్వహించాలని విజ్ఞప్తి

ఆంధ్ర ప్రగతి నంద్యాల ఏప్రిల్ 17:

రాష్ట్రమంతటా ప్రతి సోమవారం ప్రజల సమస్యలపై జిల్లా కలెక్టర్ల సమావేశం నిర్వహించి వాటిని పరిష్కరించారని రాష్ట్ర ప్రభుత్వం ఆదేశాలు ఇవ్వగా, క్రమం తప్పకుండా ప్రతి సోమవారం ప్రజా సమస్యల పరిష్కార వేదిక ద్వారా ప్రజా సమస్యలు పరిష్కరిస్తున్నారో అనేవిధంగా ప్రతి నెల మూడవ శుక్రవారం ఉద్యోగుల సమస్యలపై జిల్లా కలెక్టర్ కార్యాలయంలో ప్రత్యేక వేదిక ద్వారా సమస్యలు పరిష్కరించాలని ప్రభుత్వం జీఓ విడుదల చేసిందని గుర్తు చేశారు. జిల్లా కేంద్రాలలో కేవలం రెండు మూడు పర్యాయాలు మాత్రమే తూతూ మంత్రంగా ఉద్యోగుల గ్రీవెన్స్ డే నిర్వహించి తదుపరి మరచిపోయారని తీవ్ర ఆవేదన వ్యక్తం చేశారు. అన్ని ప్రభుత్వ శాఖల్లో అధికారులు తమ క్రింది స్థాయి సిబ్బందిని పలురకాలుగా వేధిస్తున్నారని, ఆ సమస్యలను ఉద్యోగుల గ్రీవెన్స్ డే నాడు కలెక్టర్ స్వయంగా వినతులు స్వీకరించి వారి విచారించి బాధితులకు న్యాయం చేయాలని



జిల్లా కేంద్రాలలో కేవలం రెండు మూడు పర్యాయాలు మాత్రమే తూతూ మంత్రంగా ఉద్యోగుల గ్రీవెన్స్ డే నిర్వహించి తదుపరి మరచిపోయారని తీవ్ర ఆవేదన వ్యక్తం చేశారు. అన్ని ప్రభుత్వ శాఖల్లో అధికారులు తమ క్రింది స్థాయి సిబ్బందిని పలురకాలుగా వేధిస్తున్నారని, ఆ సమస్యలను ఉద్యోగుల గ్రీవెన్స్ డే నాడు కలెక్టర్ స్వయంగా వినతులు స్వీకరించి వారి విచారించి బాధితులకు న్యాయం చేయాలని

ఎన్టీపీ కాలనీ తల్లి, ఇద్దరు పిల్లల ఆత్మహత్యకేసులో ట్విస్ట్..?

..మా బావ, వారి కుటుంబసభ్యులు విషం ఇచ్చి చంపారంటూ బావమరిది ఆరోపణలు.
... చెల్లెలు సుధా మల్లిక శరీరంపై తీవ్రగాయాలు ఉన్నట్టు పోస్టుమార్టం లో వెల్లడి.
...న్యాయవ్యవస్థ పోలీస్ శాఖ న్యాయం చేయండి.
...రాజకీయ, డబ్బుపలుకుబడితో మా బావ బెదిరిస్తున్నారు.
...కోట్ల డబ్బులు ఇస్తా...రాజకీ రమ్మని మెసేజ్జి.
...ఉపముఖ్యమంత్రి పవన్ కళ్యాణ్, హోమ్ మంత్రి వంగలపూడి అనిత రాక్షస బావకు, కుటుంబసభ్యులకు శిక్ష వేయించండి.
..మృతురాలి తమ్ముడు కార్తీక్.



క్రితం వివాహం జరిగిందన్నారు. మా బావ ఎరువుల అంగడి నిర్వహిస్తూ పలుకుబడి, డబ్బు ఉండన్నారు. వారి కుటుంబం సాఫీగా సాగుతూ వారికి ఆరు ఏళ్ల ఈశాన్ సాయి, ఏడు నెలల పసికందు ప్రవశితల ఉన్నారన్నారు. కొద్దిరోజులుగా వారి కుటుంబంలో చిన్న, చిన్న గొడవలు జరిగిన సమయంలో ఇద్దరిని సర్ది చెప్పేవాడిని అన్నారు. జనవరిలో ఏమి జరిగిందో ఏమో మా అక్క పిల్లలు ఆత్మహత్య చేసుకున్నారనే సంచారం వచ్చిందన్నారు. అప్పుడు అందరము ఆత్మహత్య పై అనుమానాలు ఉన్నా సాక్ష్యాలు లేకపోవడంతో సైలెంట్ గా ఉన్నామన్నారు. అప్పట్లో ఆత్మహత్యగా జరిగిన వెనుక వక్కా ఫైన్ ప్రకారం హత్య దాగివుందని కార్తీక్ సంచలన ఆరోపణలు చేశారు. ఆత్మహత్య కాదు, క్రూరంగా మా బావ, అతని కుటుంబసభ్యులు అందరూ కలిసి మా అక్కకు, అన్నం పుణ్యం తెలియని పిల్లలకు బలవంతంగా నోటిలో పురుగుల మందు తాగించి ఆత్మహత్యగా చిత్రీకరించారని రోదిస్తు చెప్పడం విశేషం. పోస్టుమార్టం రిపోర్టులో తన సోదరి శరీరంపై పదికి పైగా గాయాలున్నాయని పేర్కొన్నారు. ఇదంతా బయటికి ఎవరికి తెలియకుండా ఆ ఇంటిలో ఉన్న సొరంగ మార్గం



గుండా వచ్చి మానవత్వం అనేది లేకుండా కట్టుకున్న భార్యను, పిల్లలను అతి కిరాతకంగా పురుగుల మందు తాగించి చారుణ హత్య చేశారని ఆరోపించారు. ఆయనకు ఉన్న పలుకుబడితో కేసును నీరు గర్బవిధంగా చేయడానికి ప్రయత్నం చేస్తూ, చంపేస్తామని వాట్సాప్ అప్ మెసేజీలు పంపిస్తున్నారని మీడియా కు చూపించారు. డబ్బు, పలుకుబడి ఉండడంతో కేసు ఉపసంహరించుకుంటే డబ్బు ఇస్తామనే ఆశ చూపిస్తూ ఒకవైపు, మరో వైపు మీ కుటుంబంలో ఎవరు మిగిలారు నాకు డబ్బు, రాజకీయ పలుకుబడి ఉందని బెదిరిస్తున్నారని న్యాయ శాఖ, పోలీస్ శాఖ మా సోదరి కుటుంబానికి న్యాయం చేసి, మా కుటుంబానికి ప్రాణ రక్షణ కల్పించాలని వేడుకున్నారు. ఉపముఖ్యమంత్రి పవన్ కళ్యాణ్, హోమ్ మినిస్టర్ వంగల పూడి అనిత ఇలాంటి క్రూరుడికి కడినంగా శిక్షించాలని కోరారు.

నంద్యాలలో అట్టహాసంగా ప్రారంభమైన సిగ్నల్ చర్ ఇండియా ఎగ్జిబిషన్ మరియు సేల్.

..ముఖ్యఅతిథిగా హాజరై ప్రారంభించిన టిడిపి రాష్ట్ర యువ నాయకులు ఎన్ఎండి ఫయాజ్.



ఆంధ్ర ప్రగతి నంద్యాల, ఏప్రిల్ 17:

నంద్యాల పట్టణంలోని ఆత్మకూరు బస్టాండ్ సమీపంలో ఉన్న డి.వై.ఆర్ ఫంక్షన్ హాల్లో 'సిగ్నల్ చర్ ఇండియా' ఎగ్జిబిషన్ మరియు సేల్ శుక్రవారం ఘనంగా ప్రారంభమైంది. ఈ ప్రదర్శనను టిడిపి రాష్ట్ర యువ నాయకులు ఎన్ఎండి ఫయాజ్ మరియు టిడిపి రాష్ట్ర కార్యదర్శి రామచంద్రరావు ముఖ్య అతిథులుగా విచ్చేసి జ్యోతి ప్రజ్వలన చేసి ప్రారంభించారు. ఈ సందర్భంగా ఎన్ఎండి ఫయాజ్ మాట్లాడుతూ దక్షిణ భారతదేశంలోనే అతిపెద్ద ఎగ్జిబిషన్ గా పేరుగాంచిన

'సిగ్నల్ చర్ ఇండియా'ను నంద్యాల ప్రజల ముందుకు తీసుకురావడం అభినందనీయమన్నారు. దేశవ్యాప్తంగా ఉన్న 45 మందికి పైగా ప్రముఖ డిజైన్లర్ల ఉత్పత్తులు ఒకే చోట లభించడం నంద్యాల వాసులకు మంచి అవకాశమని తెలిపారు. నిర్వాహకులు సుభాస్ మరియు రూప మాట్లాడుతూ రెండు రోజుల పాటు (ఏప్రిల్ 17 మరియు 18) జరిగే ఈ ప్రదర్శనలో సరికొత్త మోడల్స్ కలిగిన దుస్తులు, జ్యువెలరీ, మరియు లైఫ్ స్టైల్ ఉత్పత్తులు అందుబాటులో ఉన్నాయని తెలిపారు. ముఖ్యంగా వేసవి మరియు పెళ్లిళ్ల సీజన్లకు దృష్టిలో

ఉంచుకుని ప్రత్యేక డిజైన్లను ప్రదర్శిస్తున్నట్లు వారు తెలిపారు. అలాగే ఇక్కడ లక్ష్మీ ద్రాసు ఏర్పాటు చేయడం జరిగిందని అలా లక్ష్మీ ద్రా లో గెలుపొందిన వారికి వన్ గ్రామ్ గోల్డ్ ను అతిథుల చేతుల మీదుగా ఇవ్వడం జరుగుతుందని తెలిపారు. నంద్యాల పట్టణ ప్రజలు ఈ అవకాశాన్ని సద్వినియోగం చేసుకోవాలని నిర్వాహకులు కోరారు. ఈ కార్యక్రమంలో సీనియర్ జర్నలిస్ట్ పసుపులేటి జనార్దన్, మాజీ కౌన్సిలర్ నాగార్జున, కామినీ మల్లికార్జున, దీపక్ రెడ్డి, పిట్టల అనీష్, అడ్వకేట్ బాబు తదితరులు పాల్గొన్నారు.

లోక్ సభలో మహిళా రిజర్వేషన్ బిల్లుకు చుక్కెదురు... విపక్షాల తీరుపై చంద్రబాబు ఫైర్

ఆంధ్ర ప్రగతి ఏప్రిల్ 17:

చట్టసభలో మహిళలకు రిజర్వేషన్లు కల్పించే కీలక బిల్లును అడ్డుకోవడం ద్వారా కాంగ్రెస్ నేతృత్వంలోని ప్రతిపక్షాలు చారిత్రక తప్పిదానికి పాల్పడ్డాయని ఆంధ్రప్రదేశ్ ముఖ్యమంత్రి చంద్రబాబు తీవ్రంగా విమర్శించారు. ఇది కేవలం రాజకీయ దురుద్దేశం మాత్రమే కాదని, పార్లమెంటులో సమాన ప్రాతినిధ్యం ఆశిస్తున్న లక్షలాది మంది మహిళలకు చేసిన ద్రోహమని ఆయన అన్నారు. ఈ విషయాన్ని దేశం గుర్తుంచుకుంటుందని హెచ్చరించారు. విపక్షాల్లోకి వెళితే, చట్టసభలో మహిళలకు 33 శాతం రిజర్వేషన్లు కల్పించేందుకు ఉద్దేశించిన 131 రాజ్యాంగ సవరణ బిల్లు లోక్ సభలో విగిపోయింది. శుక్రవారం జరిగిన



ఓటింగ్లో ఈ బిల్లుకు అనుకూలంగా 298 ఓట్లు, వ్యతిరేకంగా 230 ఓట్లు వచ్చాయి. అయితే, రాజ్యాంగ సవరణ బిల్లు ఆమోదం పొందాలంటే మూడింట రెండొంతుల ప్రత్యేక మెజారిటీ అవసరం కాగా, ఆ మార్పును అందుకోకపోవడంతో బిల్లు వీగిపోయింది. 2029 ఎన్నికల నుంచే ఈ రిజర్వేషన్లను అమలు చేయాలని కేంద్ర ప్రభుత్వం లక్ష్యంగా పెట్టుకుంది. ఈ పరిణామంపై ఏపీ సీఎం చంద్రబాబు సోషల్ మీడియా వేదికగా స్పందించారు. కేంద్ర హోంమంత్రి అమిత్ షా చేసిన ట్వీట్ ను రిపోస్ట్ చేస్తూ, మహిళా సాధికారతకు అడ్డుపడిన ప్రతిపక్షాల వైఖరిని ఆయన తప్పుబట్టారు. వారి చర్యల వల్ల దేశం ఒక చారిత్రక అవకాశాన్ని కోల్పోయిందని ఆవేదన వ్యక్తం చేశారు.